



سُبْحًا
SUNDAY

يوم حُفْلًا
MONDAY

الْحَمْدُ لِلَّهِ
TUESDAY

٧٢؛ حُدَا حَعْدَا
WEDNESDAY

ثُورِسْمَا حُمَا
THURSDAY

جُمُعَاتُ
FRIDAY

مَحَلَّاتُ
SATURDAY

♩3

♯7

♩3

♯7

13

25

26

27

28

1

2

3

MARCH



31th Memorial of
Konattu Abraham Malpan
(Pambakuda)

LECTIONARY

Ev	Luke 5:17-26	2 Chronicles 1:12-18	Acts 28:17-28	FEB 25	Ev	Mark 10:17-27	Exodus 20:1-19, Job 3:1-15	James 1:27-2:13	Ev	Mon	Luke 13:18-30	Numbers 12:1-10	James 4:1-17	MAR 1
Mon	John 5:1-18	Deut 31:1-12	Romans 5:1-11		Mon	Mark 9:30-42	Proverbs 3:1-12	Ephesians 2:4-18	FEB 27	Mon	Mark 9:30-42	2 Chronicles 26:11-21; Micah 6:1-8	Philippians 1:1-11	
HO	Mark 2:1-12	Isaiah 5:20-25	Acts 28:1-10						Ev	Mon	Matthew 6:15-17	Job 22:13-30; 2 Chronicles 18:16-27	1 Peter 3:7-15	MAR 2
			1 Timothy 6:1-12	FEB 26	Ev	Luke 9:44-50, 57-62	Leviticus 25:35-46, 1 Samuel 9:19-27	James 2:14-26	FEB 28	Mon	Luke 18:1-17	Isaiah 1:18-20	Romans 2:2-13	
Mon	Mark 2:13-22	Genesis 18:20-33; Judges 6:11-21	Acts 28:11-19		Ev	Luke 12:32-40	Isaiah 65:16-26	Ephesians 8:1-9		HO	Mark 6:1-10	Exodus 16:4-10	1 Peter 2:1-10	MAR 3
		Psalms 67:1-7	1 Timothy 6:1-12									2 Kings 4:38-44; Hosea 12:18-23	Philippians 2:12-30	

എപ്പിസ്കോപ്പൽ സുന്നഹദോസ് സമാപിച്ചു.



കാലം ചെയ്ത ഡോ. സഖറിയ മാർ തെയോഫിലോസിന്റെ ദേഹവിയോഗത്തിൽ യോഗം അനുശോചനം രേഖപ്പെടുത്തി. ഡോ. മാത്യൂസ് മാർ സേവേറിയോസ്, ഡോ. യൂഹാ നോൻ മാർ ദിമിത്രിയോസ്, ഡോ. യൂഹാ

കോട്ടയം : സ്പർദ്ധയും വിദേശീയവും വെടിഞ്ഞ് ഒരു ആരാധക സമൂഹമായി ദൈവത്തിനറിയിൽ ഏവരും കടന്നു വരുന്ന അനുഗ്രഹിത മുഹൂർത്തത്തിന് വേണ്ടി മലങ്കര സഭ കാത്തിരിക്കുകയാണെന്നും ഈ ലക്ഷ്യത്തെ പ്രതികൂലമായി ബാധിക്കുന്ന യാതൊരു നടപടിയും മലങ്കര സഭാംഗങ്ങളായ ആരുടെ ഭാഗത്തു നിന്നും ഉണ്ടാകരുതെന്നും ഈ ലക്ഷ്യത്തിന് ഏവരുടെയും സഹായവും പങ്കാളിത്തവും ഉണ്ടാകണമെന്നും മലങ്കര ഓർത്തഡോക്സ് സുറിയാനി സഭ എപ്പിസ്കോപ്പൽ സുന്നഹദോസ് അംഗീകരിച്ച പ്രമേയത്തിൽ



നോൻ മാർ തേവോദോറോസ്, യാക്കോബ് മാർ ഏലിയാസ്, ഡോ. ജോഷ്വാ മാർ നിക്കോദീമോസ് എന്നിവർ ധ്യാനം നയിച്ചു. സുന്നഹദോസ് സെക്രട്ടറി ഡോ. യൂഹനോൻ മാർ ദിയസ്ക്കോറോസ് അവതരിപ്പിച്ച റിപ്പോർട്ട് യോഗം അംഗീകരിച്ചു. പരുമല സെമിനാരി, പരുമല ആശുപത്രി, കോട്ടയം വൈദിക സെമിനാരി, നാഗ്പൂർ സെമിനാരി, മലങ്കര ഓർത്തഡോക്സ് ചർച്ച് തിയോളജിക്കൽ എജ്യൂക്കേഷൻ ഫണ്ട്, സെമിനാരി കമ്മീഷൻ, പ്രാർത്ഥനാ രചന സമിതി, എക്യുമെനിക്കൽ റിലേഷൻസ് കമ്മറ്റി എന്നിവയുടെ റിപ്പോർട്ട് ഫാ. എം.സി. കുര്യാക്കോസ്, ഫാ. എം.സി. പൗലോസ്, ഫാ. ഡോ. ഓ. തോമസ്, ഫാ. ഡോ. ബിജേഷ് ഫിലിപ്പ്, സഖറിയാ മാർ നിക്കോളവാസ്, യൂഹാനോൻ മാർ മിലിത്തിയോസ്, കെ.റ്റി. ചാക്കോ ഐ.എ.എസ്., ഡോ. യൂഹാനോൻ മാർ ദിയസ്ക്കോറോസ്, ഡോ. യൂഹാനോൻ മാർ ദിമിത്രിയോസ്, ഫാ. ഏബ്രഹാം തോമസ് എന്നിവർ അവതരിപ്പിച്ചു. ബോർഡ് ഓഫ് ചർച്ച് വേൾഡ് സർവീസ് അംഗമായ സഖറിയാ മാർ നിക്കോളോവാസിനെയും, ബൈബിൾ സൊസൈറ്റി ഓഫ് ഇന്ത്യ കേരള ഓക്സിഡിയറി പ്രസിഡന്റായ ഡോ. യൂഹാനോൻ മാർ ക്രിസോസ്തമോസിനെയും അനുമോദിച്ചു. ദിവ്യ ബോധനം പ്രസിഡന്റായി ഡോ. മാത്യൂസ് മാർ സേവേറിയോസ്, അഖില മലങ്കര ശുശ്രൂഷക സംഘം പ്രസിഡന്റായി അലക്സിയോസ് മാർ യൗസോബിയോസിനെയും തടാകം ക്രിസ്തു ശിഷ്യ ആശ്രമം വിസിറ്റർ ബിഷപ്പായി ഗീവർഗ്ഗീസ് മാർ കുറിലോസ് തിരുമേനിയേയും പരി. സുന്നഹദോസ് നിയമിച്ചു. അത്തായ നേതൃത്വ പരിശീലനം, ആദ്ധ്യാത്മിക പ്രസ്ഥാനങ്ങളുടെ പ്രവർത്തനങ്ങൾ എന്നിവയെക്കുറിച്ച് പഠിച്ച് റിപ്പോർട്ട് ചെയ്യുന്നതിനായി ഡോ. തോമസ് മാർ അത്താനാസ്യോസ്, ഡോ. യാക്കോബ് മാർ ഐറേനിയോസ് എന്നിവർ അദ്ധ്യക്ഷന്മാരായി സമിതികൾ നിയോഗിച്ചു.



H.G. Dr. Geevarghese Mar Yulios
Media Department
President-MOSC

ഓർമ്മപ്പെടുത്തലുകൾ

കന്നാനെത്തോ

ക്രിസ്തീയ വളർച്ചയുടെ പരിപൂർണ്ണതയ്ക്ക് മാനസികാരോഗ്യവും ആവശ്യമാണ്. കർത്താവിന്റെ കൈ മാത്രമല്ല വചനം പോലും സൗഖ്യദായകമാണ്. മുട്ടുക, യാചിക്കുക, അന്വേഷിക്കുക ഇവ

യുടെ നൈരന്തര്യം ഫലപ്രാപ്തി നൽകുന്നു. ക്ഷമയോടെ പ്രാർത്ഥിക്കുവാൻ പരിശീലിക്കേണ്ടിയിരിക്കുന്നു. ഭൂതബാധയിൽനിന്ന് സമൂഹത്തെ ക്രിസ്തു വീണ്ടെടുക്കുവാൻ സഭയെ ഉപകരണമാക്കി വച്ചിരിക്കുന്നു. നോമ്പുകാലത്ത് ക്രിസ്തുവിന്റെ ശക്തികൾ നിരന്തരമായ ഉപാസനയിലൂടെ ആവാഹിച്ചെടുക്കേണ്ടതുണ്ട്. ആത്യന്തിക വിശകലനത്തിൽ സ്വജാതികൾ, പുറജാതികൾ എന്ന വിവേചനം അസ്വീകാര്യമെന്ന പക്ഷതയിലേക്ക് നോമ്പുകാലാധന അവനെ വളർത്തുന്നു. ദൈവത്തിന്റെ പിതൃത്വത്തിൽ അധിഷ്ഠിതമായ ഏക മനുഷ്യസങ്കല്പത്തിലേക്കാണ് അവൻ വളരേണ്ടത്. ആദാം മുതലുള്ള മനുഷ്യവർഗ്ഗത്തിന്റെ രക്ഷയുടെയും പരിത്രാണനത്തിന്റെയും പ്രതീകാത്മക ചരിത്രമാണ് നോമ്പുകാലത്തെ ആരാധന അനാവരണം ചെയ്യുന്നത്.

വി.മുറോൻ
വി.കുദാശയ്ക്കുവേണ്ടി
പൂർണ്ണ ശെമ്മാശ്ശുപട്ടംകൊട

മാർച്ച് 23 ന് കോട്ടയം ദേവലോകത്ത് നടത്തപ്പെടുന്ന വി.മുറോൻ കുദാശയുടെ ആവശ്യത്തിനായി ഒൻപത് ശെമ്മാശ്ശന്മാർക്ക് ഡോ.മാത്യൂസ് മാർ സേവേറിയോസ് മെത്രാപ്പോലീത്ത മാർച്ച് 3 ന് കോട്ടയം പഴയ സെമിനാരിയിൽ വെച്ച് പൂർണ്ണ ശെമ്മാശ്ശുപട്ടം നൽകുന്നു.

News, Advertisements, Wishes Etc...

Contact 8078914931

9446407503

Email: malankaranewsbulletin@gmail.com

Add Size: 15 cm x 10 cm (H) Half Page CDR File



കുട്ടുകാരും, കുടിയിരിപ്പുകാരും

(മർക്കോ 2: 1-12)

വേദനാദം-8

ഉൾക്കാഴ്ചകളുടെ ഒരു ടിപ്പാതകളിലേക്ക് വാതായനമാകുന്ന ഒരു സുറിയാനി പദമാണ് മ്ശറിയോ എന്ന പദം. തളർവാതക്കാരൻ എന്നാണ് അർത്ഥം. ഇതേ ധാതുവിൽ നിന്നുള്ള മ്ശറിയോ മേൾദോയോ എന്ന പദത്തിന് കുടിയിരിപ്പ് എന്ന മറ്റൊരു അർത്ഥമുണ്ട്. മ്ശറിയോ എന്ന പദം ഈ വേദഭാഗത്തിന്റെ സുറിയാനിഭാഷ്യത്തിൽ പല പ്രകാരങ്ങളിൽ ആവർത്തിക്കുകയും ചെയ്യുന്നുണ്ട്. ചില രോഗങ്ങൾ മാറുകയായ ചില ശീലങ്ങളുടെയും, ചിന്തകളുടെയും കടന്നുകയറ്റം തന്നെയായിരുന്നു. ചിലപ്പോൾ അനുവാദമില്ലാതെ പോലും വിരുന്നെത്തുന്ന രോഗങ്ങൾ. ഒരിക്കൽ സ്നേഹമുള്ള വാടകക്കാരനായെത്തി പിന്നെ പിരിഞ്ഞു പോകാത്ത പ്രമാണിയായ കുടിയേറ്റക്കാരൻ. അങ്ങനെയുമുണ്ട് ചില രോഗദുരിതങ്ങൾ! ഈ രോഗാണുക്കളുടെ കുടിയിരിപ്പുകേന്ദ്രങ്ങളായി നമ്മുടെ ശരീരം മാറുന്നു. ഗൃഹനാഥനെ പിടിച്ചുകെട്ടി ഭവനം കവർച്ച ചെയ്യുന്ന ക്രിസ്തു ഉപമ പോലെയായത്.



ഫാ.മാത്യു വർഗീസ് കുളങ്ങാട്ടിൽ

ചില കുടിയിരിപ്പുകേന്ദ്രങ്ങൾ തകരേണ്ടതുണ്ടെന്ന് നമ്മുടെ കർത്താവ് സൂചിപ്പിക്കുകയായിരിക്കണം. വിശ്വാസമാകുന്ന ആൾക്കൂട്ടങ്ങളുടെ കുടിയിരിപ്പുകേന്ദ്രങ്ങളായി സഭയും ഇടവകയും മാറുന്നുണ്ടാവണം. അതും ഒരുതരം പക്ഷവാതരോഗമാണ്. അവരുടെ അവിശ്വാസം നിമിത്തം ഒന്നും പ്രവർത്തിക്കാൻ കഴിയാത്ത പശ്ചാത്തലങ്ങളെ യേശുനാഥന്റെ മനുഷ്യാവതാരകാലത്ത് നാം നടുക്കത്തോടെ കാണണം. പരാലിസിസ് എന്ന ആംഗ്ലേയപദവും ഗ്രീക്ക് തത്സമമായ (paralutikos) എന്ന പദവും കഴിവില്ലായ്മയുടെ അങ്ങേയറ്റത്തെ (a state of utter powerlessness)

സൂചിപ്പിക്കുന്നതാണല്ലോ. ഒരു മനുഷ്യൻ നിഷ്പ്രഭനായി പോകുന്നതിന്റെ അങ്ങേയറ്റമായത്...

1) ആൾക്കൂട്ടങ്ങൾ (Crowded Society)

ജനമെന്ന പദത്തിന്റെ ഭിന്നതലങ്ങൾ വി. വേദപുസ്തകം ആവിഷ്കരിച്ചിട്ടുണ്ട്. ജനസാന്ദ്രത പലപ്പോഴും സമൂഹത്തിനു സമ്മാനിച്ചത് വിവേകരാഹിത്യത്തിന്റെ പതനങ്ങളാണ്. ആൾക്കൂട്ട ആത്മീയത പലപ്പോഴും നമ്മെ അടഞ്ഞ ഭവനങ്ങളാക്കി മാറ്റുന്നു. കഫർന്നഹുമിലെ ഭവനത്തിൽ കർത്താവ് ഉണ്ടായിരുന്നതിനാൽ അത് ജനസാന്ദ്രമായി. ദൈവഭവനങ്ങളും ദൈവികവ്യക്തിത്വങ്ങളും ആൾക്കൂട്ടത്തെ ആകർഷിക്കുന്നതായി തീരുന്നു. ഇത് ദൈവികതയെ ഉൾക്കൊണ്ടതിനാലല്ല; അദ്ഭുതങ്ങളോ, അപ്പമോ ഒക്കെ പ്രതീക്ഷിച്ചാവാം. ദൈവമെന്ന സത്യത്തോട് സാമാന്യ ഭൂരിപക്ഷത്തിന് സമീപിക്കാനാവാത്ത അനിവാര്യദുരന്തം 'ഭക്തജനങ്ങൾ' സൃഷ്ടിക്കുന്നു.

സമകാലിക മതാത്മകത ദൈവത്തിനു ചുറ്റിക്കൂടി നിൽക്കുന്നതും ദൈവസാന്നിധ്യബോധം തടയുന്നതുമാണ്. ജീർണ്ണതയുടെ നെറ്റിപ്പട്ടമായി മതാത്മകത അണിയപ്പെട്ടിരിക്കുന്നു. കഫർന്നഹുമിലെ ജനാത്മകസ്വഭാവം കേരളസമൂഹത്തിലും തനിയാവർത്തനം ചെയ്യപ്പെടുന്നത് തിരിച്ചറിയപ്പെടേണ്ടതാണ്. 'സംഘം ശരണം ഗഹാമി' എന്ന് മന്ത്രിച്ച ബൗദ്ധബൗദ്ധികതയുടെ മഹത്ത്വം നമുക്ക് നഷ്ടപ്പെട്ടതിന്റെ ഒടുവിലത്തെ ഉദാഹരണമാണ് അട്ടപ്പാടിയിലെ മധു എന്ന ആദിവാസിയുവാവിന്റെ കൊലപാതകം. പേരിനൊരു കാരണവും കൈക്കരുത്തും ഉണ്ടെങ്കിൽ എന്തുമാത്രം അധമരായി തീരാമെന്ന് ഈ സംഭവം ഓർമ്മപ്പെടുത്തുന്നു.

2) ഒറ്റപ്പെട്ടവർ (Isolated society)

അല്ലെങ്കിലും കാലമിങ്ങനെയാണ്. കാലം തോറും ആവർത്തിതമായ ജീവിത പരിചരങ്ങൾ. പൊടുന്നനേ ജീവിതത്തിലേക്ക് ദുരന്തമായി പെയ്തിറങ്ങിയ രോഗമൊക്കെ നേടിത്തരുന്ന സഹതാപത്തിന്റെ ആനുകൂല്യങ്ങൾ അത്രയ്ക്കൊന്നും നീണ്ടുപോകാറില്ല. അത്തരമൊരു അനിവാര്യതയാണ് പക്ഷവാതക്കാരനായ രോഗിക്കും ഉണ്ടായത്. പക്ഷവാത



ത്തിന്റെ പാശങ്ങളിൽ കെട്ടപ്പെട്ട് ചലനരഹിതമായ ഒരു ശരീരമായി അയാൾ മാറി. നാടിന്റെ നല്ല സംഘങ്ങളിൽ സജീവമായിരുന്ന അയാൾക്ക് ഉണ്ടായ ഈ ദുരന്തത്തിൽ സഹതപിച്ചവർ ക്രമേണ അയാളുടെ വീട്ടിലേക്കു വരാതായി. സമൂഹമനുസാക്ഷിയിലെ സഹതാപം കൂണുകൾ പൊലെയൊണ്. ഒറ്റപ്പെട്ടത് അതിലേറെ ഭയാനകം. ചലനമറ്റ ശരീരത്തിലെ ചലിക്കുന്ന മനസ്സു കരഞ്ഞു; സുഹൃത്തുക്കളോട്, ബന്ധുക്കളോട് എല്ലാം. ഇന്നും ദുരിതബാധിതരായി കഴിയുന്ന ആളുകൾ ഈ പക്ഷവാതക്കാരനെപ്പോലെ ഒറ്റപ്പെട്ടവരായി ജീവിക്കുന്നുണ്ട്. വി. മർക്കോസിന്റെ ഈ വിവരണം സമകാലികതയിലേക്ക് നമ്മെ ഉണർത്തേണ്ടതാണ്.

3) രൂപാന്തരപ്പെട്ടവർ (Transformed society)

ഏതു ജീർണ്ണതയിലും ചിലർ, ചിലർ മാത്രം രൂപാന്തരത്തിന്റെ ആത്മാവുമായി, ദൈവത്തിന്റെ കൈയൊപ്പുള്ളവരായി ഈ ലോകത്ത് ശേഷിക്കുന്നതാണ് നമ്മുടെ പുണ്യം. അതുകൊണ്ടാണല്ലോ നോഹയെപ്പോലെയുള്ള ചില നീതിമാന്മാരുടെ പേരിൽ ദൈവം ലോകത്തോട് കരുണ കാട്ടുന്നത്. കഫർനഹൂമിലെ ആ നാലു പേർ ആ പക്ഷവാതക്കാരനെ ചുമന്ന് കൊണ്ടുവരുമ്പോൾ സംഭവിച്ചത് ഇതുതന്നെയാണ്. ചില ജീർണ്ണമായ ജനാധിപത്യഘടനകളെയാണ് സത്യത്തിൽ ഈ നാൽവർ സംഘം പൊളിച്ചെഴുതുന്നത്. ഒറ്റപ്പെട്ടവർക്ക് അവർ ജീവന്റെ വഴിയായി. അശരണർക്ക് ദൈവസന്നിധിയിലേക്കുള്ള പ്രവേശനത്തെ തടയുന്ന ആൾക്കൂട്ട ആത്മീയതയാണ് കാപട്യം.

മാനസികാസ്വാസ്ഥ്യമുള്ള അട്ടപ്പാടിയിലെ മധുവിനും ഒരു നല്ല നാലാൾസംഘത്തിന്റെ തുണയില്ലായിരുന്നല്ലോ. സത്യത്തിൽ നല്ല നാലു ചങ്ങാതിമാരുടെ അഭാവത്തെക്കാൾ മറ്റൊന്നാണ് നമുക്കിന്ന് കുറവുള്ളത്. ദൈവമേ, നിന്നിൽ നിന്നകന്ന വഴിത്താരകളിൽ കൂട്ടാകുവാൻ കഴിയുന്ന ചങ്ങാതിമാർ ഞങ്ങൾക്കൊരുള്ളൂ... ജീവിതം ഒരുവനായി കരുതിവയ്ക്കുന്ന അനന്യമായ കരുണയുടെ പേരാണ് കൂട്ട്. കൂട്ടുകാരന്റെ അഭാവമാണ് പക്ഷവാതം.

COMING EVENTS

പെരുന്നാളുകൾ

- കുണ്ടറ, സെന്റ് തോമസ് വലിയപള്ളി ഫെബ്രു.18-മാർച്ച് 4
- കിഴക്കേക്കല്ലട, സെന്റ് ജോർജ്ജ് വലിയപള്ളി ഫെബ്രു.25- മാർച്ച് 4
- വയ്യഴി യോർദ്ദാൻപുരം മാർ ഗ്രീഗോറിയോസ് പള്ളി ഫെബ്രു.25-മാർച്ച് 4
- കടയിരിപ്പ് സെന്റ് ഡയനീഷ്യസ് ചാപ്പൽ മാർച്ച് 9-10
- കുന്നംകുളം സെന്റ് മേരീസ് പുത്തൻപള്ളി മാർച്ച് 25

കൺവൻഷൻ

- വയ്യഴി, യോർദ്ദാൻപുരം മാർ ഗ്രീഗോറിയോസ് പള്ളി ഫെബ്രു. 28-മാർച്ച് 2
- മുണ്ടൻപാറ സെന്റ് ജോർജ്ജ് പള്ളി ഫെബ്രുവരി 28- മാർച്ച് 4
- മാമാങ്കര മാർ ഗ്രീഗോറിയോസ് പള്ളി മാർച്ച് 1 -3
- വരിക്കോലി സെന്റ് മേരീസ് പള്ളി മാർച്ച് 3,4
- മുളക്കുളം കർമ്മേൽകുന്ന് സെന്റ് ജോർജ്ജ് പള്ളി മാർച്ച് 8-10
- കുന്നംകുളം മേലേപ്പാറ സെന്റ് ജോർജ്ജ് പള്ളി മാർച്ച് 23-25

പഴയസെമിനാരി സന്ദർശിച്ചു



ജർമ്മനി, ഗോട്ടിങ്ഹാം സർവകലാശാല അധ്യാപകനും, സുറിയാനി പണ്ഡിതനുമായ ഡോ. മാർട്ടിൻ

താക്കെ പഴയ സെമിനാരി സന്ദർശിച്ചു. സെമിനാരി വിദ്യാർത്ഥികൾക്ക് അദ്ദേഹം പ്രത്യേക ക്ലാസ് എടുത്തു. പരി. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവായെ സന്ദർശിക്കുന്ന അദ്ദേഹം പരി. ബാവയോട് ഒപ്പം അത്താഴവിരുന്നിൽ പങ്കുകൊണ്ടു.



യുവാവിന്റെ മരണം വേദനാജനകം: പരിശുദ്ധ കാതോലിക്കാ ബാവ



കൊച്ചി: അരിമോഷണം ആരോപിച്ച് യുവാവിനെ തല്ലിച്ചതച്ചു കൊന്ന സംഭവം വേദനാജനകമാണെന്നു പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ ഭക്ഷണ സാധനമെടുത്തതിന്റെ പേരിലുണ്ടായ കൊലപാതകം നടന്നതു വടക്കേ ഇന്ത്യയിലല്ല. കേരളത്തിലാണെന്നതു കൂടുതൽ വേദനിപ്പിക്കുന്നു. അതൊന്നും ദൈവഹിതമല്ല. അത്തരം സംഭവങ്ങൾ ആവർത്തിക്കരുത്. ഭക്ഷണം ആവശ്യമായ പാവങ്ങൾക്ക് അതു നൽകുകയാണു വേണ്ടതെന്ന് അദ്ദേഹം പറഞ്ഞു. മലങ്കര ഓർത്തഡോക്സ് സുറിയാനി സഭ കൊച്ചി ഭദ്രാസനം മറെൻ ഡ്രൈവിൽ സംഘടിപ്പിച്ച എറണാകുളം ഓർത്തഡോക്സ് ഗോസ് പൽ കൺവൻഷനായ 'മെൽതോ'യിൽ അനുഗ്രഹ പ്രഭാഷണം നടത്തുകയായിരുന്നു അദ്ദേഹം.

ദൈവ വചനം ജീവിതത്തിൽ പ്രാവർത്തികമാക്കണം. ഇസ്രയേലിലെ നഷ്ടപ്പെട്ട ആടുകളെ കാണാനും അവർക്കു വചനം നൽകാനുമാണു സെന്റ് തോമസ് ഇന്ത്യയിൽ വന്നതെന്ന് എല്ലാവരും ഓർക്കണെന്നും അദ്ദേഹം പറഞ്ഞു. ക്രിസ്തുവിന്റെ ചൈതന്യം പ്രാർത്ഥനയിലൂടെ ഉൾക്കൊള്ളുന്നവർക്കും പരിശുദ്ധാത്മാവിന്റെ നിറവിൽ പുതുജീവിതം സ്വന്തമാക്കാമെന്നു ഡോ. യാക്കോബ് മാർ ഐറേനിയസ് പറഞ്ഞു. ഫാ. ജയിംസ് വർഗീസ് ഫാ. തോമസ് കെ. ഏലിയാസ്, ഫാ. തോമസ് വർഗീസ് അമയിൽ, ലിനോ റോച്ചൽ പ്രസാദ് എന്നിവർ പ്രസംഗിച്ചു.

കാതോലിക്കാദിനാഘോഷവും, മെത്രാസനതല കുടുംബസംഗമവും

പുതുപ്പള്ളി: മലങ്കര ഓർത്തഡോക്സ് സുറിയാനി സഭയുടെ കാതോലിക്കാദിനാഘോഷവും, കോട്ടയം മെത്രാസനതല കുടുംബസംഗമ റാലിയും മാർച്ച് 18-ാം തീയതി ഞായറാഴ്ച

പുതുപ്പള്ളി വലിയപള്ളിയിൽ നടക്കും. വ്യക്തി ജീവതത്തെ രൂപാന്തരപ്പെടുത്തുവാനും, കുടുംബജീവിതത്തെ നവീകരിക്കുവാനും, സമൂഹജീവിതത്തെ ക്രമപ്പെടുത്തുവാനും, സഭാ ജീവിതത്തെ വിശുദ്ധീകരിക്കുവാനുള്ള അവസരമായി കാതോലിക്കാദിനാചരണം മാറണം എന്നും പരി. ബാവ തിരുമേനി കൽപ്പനയിലൂടെ ആഹ്വാനം ചെയ്തു. മാർച്ച് 18-ാം തീയതി 3 മണിക്ക് നിലയ്ക്കൽ പള്ളിയിൽ നിന്നും ഭദ്രാസനത്തിലെ എല്ലാ വിശ്വാസികളെയും ഉൾപ്പെടുത്തി കാതോലിക്കാദിന കുടുംബസംഗമ റാലി നടക്കും, റാലിയെ തുടർന്ന് പുതുപ്പള്ളി പള്ളിയിലെ പരി. ബസേലിയോസ് ഗീവറുഗീസ് പ്രഥമൻ നഗറിൽ ഡോ. യുഹാനോൻ മാർ



ദിയസ്കോറോസിന്റെ അദ്ധ്യക്ഷതയിൽ കൂടുന്ന സമ്മേളനം പരി. ബസേലിയോസ് മാർത്തോമ്മാ പൗലോസ് ദിതീയൻ ബാവ ഉദ്ഘാടനം ചെയ്യും. മത്തായി ഇടയനാൽ കോർ എപ്പിസ്കോപ്പ മുഖ്യ പ്രഭാക്ഷണവും നടത്തും. സഭയിലെ മറ്റു മെത്രാപ്പോലീത്തമാർ, സഭാസ്ഥാനികൾ തുടങ്ങിയവർ സംബന്ധിക്കും. സമ്മേളനത്തിന്റെ നടത്തിപ്പിനായി മെത്രാസന സെക്രട്ടറി ഫാ. പി.കെ കുറിയാക്കോസ് പണ്ടാരകുന്നേൽ, പുതുപ്പള്ളി വലിയപള്ളി വികാരി ഫാ. കൂര്യൻ തോമസ് കരിപ്പാൽ വൈദികരും, അമ്മായരും അടങ്ങുന്ന 101 അംഗകമ്മറ്റിയുടെ നേതൃത്വത്തിൽ പ്രവർത്തിച്ചുവരുന്നു.



ഉദ്ഘാടനം ചെയ്തു.

2018 മെയ് 16 നു നടക്കുന്ന അഖിലമലങ്കര മർത്തമറിയം സമാജത്തിന്റെ അന്താരാഷ്ട്ര സമ്മേളനത്തിനായുള്ള അവലോകനയോഗം മർത്തമറിയം സമാജം പ്രസിഡന്റും അങ്കമാലി ഭദ്രാസന അധിപനുമായ അഭി. യുഹാനോൻ മാർ പോളിക്കാർപ്പോസ് തിരുമനസുകൊണ്ടു തുക്കുന്നത്തു സെമിനാരി പള്ളിയിൽ ഉദ്ഘാടനം ചെയ്തു.



കുരിശിയിൽ നിന്ന് എഴുന്നള്ളത്ത്



മാവേലിക്കര: എതിരേൽപ്പ് ഉത്സവത്തിന് തുടക്കംകുറിച്ച് പുതിയകാവ് ഭഗവതിയുടെ എഴുന്നള്ളത്ത് പുതിയകാവ് സെന്റ് മേരീസ് ഓർത്തഡോക്സ് പള്ളി കുരിശിയിൽ നിന്ന് ദീപം തെളിച്ച് ആരംഭിച്ചു., മതസൗഹാർദ്ദത്തിന്റെ പ്രതീകമായി നടക്കുന്ന ചടങ്ങ് നൂറ്റാണ്ടുകളായി തുടരുന്നു. എൻ.എസ്. എസ്. താലൂക്ക് യൂണിയൻ പ്രസിഡന്റ് അഡ്വ. ടി. കെ. പ്രസാദ്, എസ്.എസ്. പിള്ള, എം.ജി. അശോക്കുമാർ, കത്തീഡ്രൽ വികാരി ഫാ. ടി.ടി. തോമസ്, ഫാ. പ്രസാദ് മാത്യു എന്നിവർ സന്നിഹിതരായിരുന്നു.

ഫോട്ടോ അനാച്ഛാദനം



പാലക്കാട് യാക്കര സെന്റ് മേരീസ് E.M.U.P. സ്കൂൾ വാർഷിക ദിനത്തിൽ മലബാർ ഭദ്രാസനാധിപൻ അഭിവന്ദ്യ. ഡോ. സഖറിയാ മാർ തെയോഫിലോസ് തിരുമനസിന്റെ ചിത്രം വന്ദ്യ. ചെറിയാൻ ചക്കാലക്കൽ കോർ എപ്പിസ്കോപ്പ അനാച്ഛാദനം ചെയ്തു.

പരി. സുന്നഹദോസ് നിയമിച്ചു



ഡോ. മാത്യുസ് മാർ സേവേറിയോസ് ദിവ്യബോധനം പ്രസിഡന്റ്



ഗീവർഗ്ഗീസ് മാർ കുറിലോസ് തടാകം ക്രിസ്തു ശിഷ്യ ആശ്രമം വിസിറ്റർ ബിഷപ്പ്



അലക്സിയോസ് മാർ യൗസേബിയോസ് അവില മലങ്കര ശുശ്രൂഷക സംഘം പ്രസിഡന്റ്

ഫാ. കെ.പി. ഐസക്ക് (ചേലക്കരയ്ക്ക്) ഓർത്തഡോക്സ് വിശ്വാസ സംരക്ഷകൻ അവാർഡ്



കോട്ടയം: ഓർത്തഡോക്സ് സഭാംഗങ്ങളുടെ കൂട്ടായ്മയായ ഓർത്തഡോക്സ് വിശ്വാസസംരക്ഷകൻ ഏർപ്പെടുത്തിയ അവാർഡ് ഫാ. കെ.പി. ഐസക്ക് (ചേലക്കര)

യ്ക്ക്. പതിനായിരം രൂപയും മൊമന്റോയുമടങ്ങിയ പുരസ്കാരം ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവാ മാർച്ച് മുന്നിന് വൈകീട്ട് മൂന്നുമണിക്ക് കോട്ടയം പഴയ

സെമിനാരിയിലെ സോഫിയാ സെന്ററിൽ വെച്ചു സമ്മാനിക്കും. 2015 ൽ നടന്ന വിശ്വാസ സംരക്ഷണ പോരാട്ടവും അതിനെ തുടർന്ന് ഇടവക വിശ്വാസികൾക്കൊപ്പം കാരാഗൃഹവാസം അനുഷ്ഠിച്ച അച്ചന്റെ ത്യാഗപൂർണ്ണമായ സേവനങ്ങളെമാനിച്ചാണ് പുരസ്കാരം നൽകുന്നത്. സഭാ മാനേജിങ്ങ് കമ്മിറ്റി അംഗം എ. കെ. ജോസഫ് അധ്യക്ഷത വഹിക്കും. കുന്നംകുളം ഭദ്രാസനത്തിലെ ചേലക്കര സെന്റ് ജോർജ് ഓർത്തഡോക്സ് പള്ളി വികാരിയാണു ഫാ. ഐസക്ക്.



പ്രതിഷ്ഠ പെരുന്നാൾ



മലപ്പുറം: സെന്റ് ഗ്രീഗോറിയോസ് ഇടവകയുടെ പ്രതിഷ്ഠപെരുന്നാൾ മാർച്ച് 4,5 തീയതികളിൽ നടത്തപ്പെടുന്നു. വെട്ടിക്കൽ ദയറ മാനേജർ, ഫാ.വിനോദ് മുഖുകാർമിക്തം വഹിക്കുന്നു. വചനശുശ്രൂഷ, പ്രദക്ഷിണം, ആശീർവാദം നേർച്ചവിളമ്പ് എന്നിവ ഉണ്ടായിരിക്കുന്നതാണ്.

ധൂപ പ്രാർത്ഥന നടത്തി



തടാകം ക്രിസ്തുശിഷ്യ ആശ്രമ വിസിറ്റർ ബിഷപ്പായി നിയമിതനായ അഭി. ഗീവർഗീസ് മാർ കുറിലോസ് മെത്രാപ്പോലീത്ത വി. കുർബ്ബാനയ്ക്കു ശേഷം തടാക ആശ്രമത്തിൽ അന്ത്യവിശ്രമം കൊള്ളുന്ന അഭി. പെക്കൻ ഹാം വാൽഷ്, ക്ലാർ വാൽഷ്, അഭി. ഡോ. സഖറിയ മാർ തെയോഫിലോസ് മെത്രാപ്പോലീത്ത എന്നിവരുടെ കബറിൽ ധൂപ പ്രാർത്ഥന നടത്തി.

കാതോലിക്കാദിനാഘോഷം

കുന്നംകുളം: മേലേപാറ, മാർ ബസ്സേലിയോസ് യുവജനപ്രസ്ഥാനത്തിന്റെ ആഭിമുഖ്യത്തിൽ കാതോലിക്കാദിനാഘോഷവും ഭദ്രാസനതല വാഹനറാലിയും സമാപനസമ്മേളനവും 2018 മാർച്ച് 18 ഞായറാഴ്ച വൈകുന്നേരം 5 മണിക്ക് സെന്റ് ജോർജ്ജ് ഓർത്തഡോക്സ് ദേവാലയ കണത്തിൽ വെച്ച് നടത്തപ്പെടുന്നു. അങ്കമാലി ഭദ്രാസനമെത്രാപ്പോലീത്തായും യുവജനപ്രസ്ഥാനത്തിന്റെ മുൻ പ്രസിഡന്റുമായിരുന്ന അഭി.യൂഹാനോൻ മാർ പോളിക്കാർപ്പോസ് തിരുമേനി സമാപനസമ്മേളനം ഉദ്ഘാടനം ചെയ്യുന്നതും റവ.ഫാ.ഡോ. ജോൺസ് എബ്രഹാം കോനാട്ട് മുഖ്യപ്രഭാഷണം നടത്തുന്നതും ഓർത്തഡോക്സ് വിശ്വാസ സംരക്ഷണ അവാർഡ് കരസ്ഥമാക്കിയ ബഹു.കെ.പി.ഐസക്ക് (ചേലക്കര) അച്ചനെ ആദരിക്കുന്നതുമായിരിക്കും.

പഴഞ്ഞി കത്തീഡ്രലിൽ ഇലച്ചായ ചിത്രങ്ങൾ കണ്ടെത്തി.



പഴഞ്ഞി : പഴഞ്ഞി കത്തീഡ്രലിൽ നൂറ്റാണ്ടുകൾപഴക്കമുള്ള ഇലച്ചായ ചിത്രങ്ങൾ ദേവാലയ നവീകരണ പ്രവർത്തനങ്ങൾക്കിടെ കണ്ടെത്തി. ഹൈക്കലായിൽ ഉള്ള ഇലച്ചായ ചിത്രങ്ങൾ നേരത്തെത്തന്നെ പ്രസിദ്ധമാണ്. പഴമ നിലനിർത്തിക്കൊണ്ടുത്തന്നെയുള്ള പുനരുദ്ധാരണ പ്രവർത്തനങ്ങളാണ് ഇപ്പോൾ നടന്നു കൊണ്ടിരിക്കുന്നത്. ഇനിയും ഛായാചിത്രങ്ങൾ കണ്ടെത്താനാകുമെന്നാണ് കരുതുന്നത്.



ഓർമ്മ

മാർച്ച് 2

അബ്രഹാം മല്പാൻ, കോനാട്ട് പാമ്പാക്കൂട് (1908-1987)



പാമ്പാക്കൂട് കോനാട്ട് മലങ്കര മല്പാനും വൈദിക ട്രസ്റ്റിയും മാ യി രുന്ന മാത്തൻ കോറേപ്പി സ്കോപ്പായുടെ പുത്രൻ. 1908 മാർച്ച് 30-ന് ജനിച്ചു. ഔഗേൻ മാർ തീമോത്തി യോ സിന്റെ പ്രഗത്ഭ ശിഷ്യൻ. 1930-ൽ ഗുരു

വിൽ നിന്ന് കശ്ശീശാസ്ഥാനം സ്വീകരിച്ചു. പാമ്പാക്കൂട് വലിയപള്ളി വികാരി. മലങ്കര മല്പാൻ ബഹുമതി ലഭിച്ചു. ശരിയായ ഹൃദയ കാനോൻ പരിഭാഷപ്പെടുത്തി പ്രസിദ്ധീകരിച്ചു. വൈദികട്രസ്റ്റിയായി. സ്വന്തം ഉടമസ്ഥതയിലുള്ള മാർ യൂലിയോസ് പ്രസ്സിൽനിന്ന് സുറിയാനിയിലും മലയാളത്തിലുമുള്ള ആരാധനാഗ്രന്ഥങ്ങൾ പ്രസിദ്ധീകരിച്ചു. കുർബ്ബാനതക്സ, ആണ്ടുതക്സാ, കുദാശക്രമങ്ങൾ, ശ്ലീമ നമസ്കാരം (പദ്യം), നോമ്പിലെ നമസ്കാരം (പദ്യം), കന്തീലാക്രമം, കഹനൈത്താക്രമം മുതലായവ വിവർത്തനം ചെയ്തു. പിതാവിന്റെ പുതിയനിയമവിവർത്തനം പ്രസിദ്ധീകരിച്ചു. വി. സുവിശേഷങ്ങളുടെ വ്യാഖ്യാനം പ്രസിദ്ധീകരിച്ചു. സുറിയാനി പെങ്കീസാ നമസ്കാരം മൂന്ന് ബുഹത് വാല്യങ്ങളായി എഡിറ്റ് ചെയ്ത് ഇദ്ദേഹം പ്രസിദ്ധപ്പെടുത്തി. ദീർഘകാലം പാമ്പാക്കൂട് പഞ്ചായത്ത് പ്രസിഡണ്ട് ആയിരുന്നു. മാർത്തോമ്മായുടെ സിംഹാസനം, പൗരോഹിത്യം എന്നിവയെ പാത്രിയർക്കീസ് ചോദ്യം ചെയ്ത് നിഷേധിച്ചപ്പോൾ അതിനെതിരെ പുസ്തകം രചിച്ചും ലേഖനങ്ങൾ എഴുതിയും പ്രഭാഷണങ്ങൾ നടത്തിയും വിശ്വാസികളെ ചരിത്രയാഥാർത്ഥ്യങ്ങൾ ബോധ്യപ്പെടുത്തി സത്യത്തിൽ ഉറപ്പിച്ചു. 1987 മാർച്ച് 2-നു നിര്യാതനായി. പാമ്പാക്കൂട് വലിയപള്ളിയിൽ കബറടക്കി.

മലങ്കര ഓർത്തഡോക്സ് സഭയുടെ ആരോഗ്യപോഷണ പദ്ധതി അട്ടപ്പാടി ആദിവാസി ഊരുകളിൽ



യൂഹാനോൻ റമ്പാൻ

ആരോഗ്യപോഷണ പദ്ധതി ആരംഭിക്കുന്നത്. ആദ്യവർഷം അഗളി ഷോളയൂർ ഗ്രാമപഞ്ചായത്തിലെ ആദിവാസി ഊരുകൾ മലങ്കര സഭ ദത്തെടുക്കുകയും അവിടെയുള്ള 530 കുട്ടികൾക്ക് നിത്യേന വൈകുന്നേരങ്ങളിൽ മുട്ടയും പാലും ബ്രഡും നൽകുന്ന ആരോഗ്യ പോഷണ പദ്ധതിയിലൂടെ 530 കുട്ടികൾക്ക് ആരോഗ്യം പരിപോഷിപ്പിക്കാൻ കഴിഞ്ഞു. 2014-15 വർഷത്തിൽ അഗളി ഷോളയൂർ, പുതൂർ ഗ്രാമപഞ്ചായത്തുകളിലെ 610 കുടുംബങ്ങളെ ഈ പദ്ധതിയിൽ ഉൾപ്പെടുത്തുകയുണ്ടായി. 5 വയസ്സിന് താഴെയുള്ള കുട്ടികൾ ഗർഭിണികൾ പാലുടുന്ന അമ്മ

അഗളി: 2013-14 കാലഘട്ടങ്ങളിൽ പോഷകാഹാര കുറവുമൂലം അട്ടപ്പാടി ആദിവാസി ഊരുകളിൽ ശിശുമരണം നിത്യ സംഭവമായിരുന്നു. ഈ സമയത്താണ് അട്ടപ്പാടി ആദിവാസി ഊരുകളിൽ ശിശുമരണം തടയുന്നതിനായി മലങ്കര ഓർത്തഡോക്സ് സഭയുടെ



മാർ എന്നീ വിഭാഗങ്ങളിൽപ്പെടുന്നവരെയാണ് തെരഞ്ഞെടുത്തത്. മാസത്തിൽ ഒരു തവണ 24 ഊരുകളും സന്ദർശിക്കുകയും പ്രത്യേകം തെരഞ്ഞെടുക്കപ്പെട്ട 610 കുടുംബങ്ങളിൽ ഒരു മാസത്തേക്ക് ആവശ്യമായ പോഷകാഹാര കിറ്റ് വിതരണം ചെയ്യുകയുണ്ടായി. 12 മാസവും



തുടർച്ചയായി കിറ്റ് വിതരണം ചെയ്യാൻ കഴിഞ്ഞത് ദുബായ് സെന്റ് തോമസ് കത്തീഡ്രലിന്റെ വലിയ സഹായം ഒന്നുകൊണ്ടുമാത്രമാണ്.

2015-16 വർഷത്തിൽ ആകെ 3000 ലധികം കുടുംബങ്ങൾക്ക് പോഷകാഹാരകിറ്റ് വിതരണം ചെയ്തിട്ടുണ്ട്. സാമ്പത്തിക പരാധീനതമൂലം 2016-17 വർഷത്തിൽ കരുവാര ഊരിലെ ഏറ്റവും നിർദ്ദനരായിട്ടുള്ള 40 കുടുംബങ്ങൾക്ക് കിറ്റ് വിതരണം ചെയ്തു. 2014-15 വർഷം ചിണ്ടകി ഊരിൽ പോഷകാഹാര കിറ്റ് വിതരണം ചെയ്തിരുന്നപ്പോൾ മരണപ്പെട്ട മധുവിന്റെ സഹോദരിയുടെ കുടുംബത്തിനും കിറ്റ് വിതരണം ചെയ്തിരുന്നു. 6 മാസത്തോളം ആ കുടുംബത്തിന് കിറ്റ് വിതരണം ചെയ്യാൻ സാധിച്ചിട്ടുണ്ട്. എന്നതിൽ ഓർത്തഡോക്സ് സഭയ്ക്ക് ചാരിതാർത്ഥ്യമുണ്ട്. തുടർന്ന് ആ കുടുംബം അവിടെ നിന്നും താമസം മാറ്റിയതിനാൽ കിറ്റ് വിതരണം ചെയ്യാൻ സാധിക്കാതായി.

മാർ യൂലിയോസ് അനുശോചിച്ചു.

മധുവിന്റെ അകാല നിര്യാണത്തിൽ മലങ്കര ഓർത്തഡോക്സ് സഭയുടെ അഹമ്മദാബാദ് ഭദ്രാസനാധിപനും മായുമവിഭാഗം അധ്യക്ഷനുമായ അഭി.ഡോ.ഗീവർഗ്ഗീസ് മാർ യൂലിയോസ് മെത്രാപ്പോലീത്ത ഓർത്തഡോക്സ് സഭയ്ക്ക് വേണ്ടി അനുശോചനം രേഖപ്പെടുത്തി

(തുടർച്ച)

പ. എപ്പിസ്കോപ്പൽ സുന്നഹദോസ് നിശ്ചയങ്ങൾ 1976-1983

സഭാഗങ്ങളിൽ അറിഞ്ഞിരിക്കേണ്ട പ്രസക്ത ഭാഗങ്ങൾ
(Codified and edited)

1978 ഫെബ്രുവരി സുന്നഹദോസ്

1. സാമ്പത്തികവർഷം -

പ. സുന്നഹദോസിന്റെ ആഭിമുഖ്യത്തിൽ നടത്തപ്പെടുന്ന എല്ലാ സ്ഥാപനങ്ങൾക്കും സംഘടനകൾക്കും പ്രസ്ഥാനങ്ങൾക്കും സാമ്പത്തികവർഷം ഏപ്രിൽ ആദ്യം മുതൽ മാർച്ച് അവസാനം വരെ ആയിരിക്കണം.

2. റമ്പാനാരുടെയും മറ്റ് വൈദികഗണങ്ങളുടെയും വേഷങ്ങൾ -

1) റമ്പാനാർക്ക് യാത്രാസമയത്ത് കറുത്ത

അകക്കുപ്പായത്തിനുപുറമെ ഒരുക്കമുള്ള വെള്ള ജോഹയും കറുത്ത ഇടക്കെട്ടും മസന പ്സായുടെ മുകളിൽ ഇറക്കമുള്ള കറുത്ത പടിഞ്ഞാപ്പിയും ധരിക്കാവുന്നതാണ്.

2) പ്രത്യേക സാഹചര്യം നിമിത്തം വൈദികർക്ക് ലൗകിക (Secular) ഉദ്യോഗങ്ങൾ ചെയ്യേണ്ടതായി വന്നാൽ അപ്രകാരം ചെയ്യുന്നതിനും, അവരുടെ ലൗകിക ജോലിസമയത്ത് വൈദിക വേഷം ഉപയോഗിക്കുവാൻ നിവൃത്തിയില്ലാത്ത സാഹചര്യങ്ങളിൽ സൗകര്യമുള്ള സാധാരണവേഷം ധരിക്കുന്നതിനും ഇടവക മെത്രാപ്പോലീത്തായുടെ ശുപാർശ അനുസരിച്ച് പ. കാതോലിക്കാബാവായ്ക്ക് അവരെ അനുവദിക്കാവുന്നതാണ്.

3) കശീശ്ശാനാരുടെയും പൂർണ്ണശെമ്മാശന്മാരുടെയും മറ്റു കീഴ്സ്ഥാനികളുടെയും സാധാരണവേഷം കാൽചട്ടയും, ഷർട്ടും അവയ്ക്കുപുറമെ വെള്ള കുപ്പായവും അതായത് കമ്മീസും ആയിരിക്കണം. കമ്മീസിനു പകരം വെള്ള കാസക്കോ, വെള്ള ജോഹയോ ധരിക്കുന്നുവെങ്കിൽ, കശീശ്ശാനാരും പൂർണ്ണശെമ്മാശന്മാരും കറുത്ത ഇടക്കെട്ടും, മറ്റു കീഴ്സ്ഥാനികൾ വെള്ള ഇടക്കെട്ടും ധരിക്കേണ്ടതാകുന്നു.

1978 ജൂലൈ സുന്നഹദോസ്

1. വി. കുർബ്ബാനയും അക്രൈസ്തവരും, മദ്ധ്യസ്ഥപ്രാർത്ഥനയും -

1) ചില പള്ളികളിൽ അനുവദിക്കുന്ന പ്രകാരം വി. കുർബ്ബാനയ്ക്കിടയിൽ വിശ്വാസപ്രമാണത്തിനുശേഷം പള്ളിയിൽ നില്ക്കുന്നതിനോ തിരി കത്തിച്ചുപിടിക്കുന്നതിനോ അക്രൈസ്തവരെ അനുവദിക്കാവുന്നതല്ല.

2) വി. കുർബ്ബാനയിൽ വിശ്വാസപ്രമാണത്തിനുശേഷം അക്രൈസ്തവരുടെ പേരുകൾ ഓർക്കുന്നതു ശരിയല്ല.

3) വി. കുർബ്ബാനയോടനുബന്ധിച്ച് ചില പള്ളികളിൽ നടത്തുന്ന വി. ദൈവമാതാവിനോടുള്ള മദ്ധ്യസ്ഥപ്രാർത്ഥന ആവശ്യമെങ്കിൽ കക്കിലിയോന്റെ സമയത്തു നടത്താതെ വി. കുർബ്ബാനയ്ക്കുശേഷം നടത്തുകയാണു വേണ്ടത്.


2. വിശ്വാസപ്രമാണം -

വിശ്വാസപ്രമാണം എല്ലാവരുംകൂടി ഒരുമിച്ച് ഭംഗിയായും ഒരുപോലെയും ചൊല്ലാമെങ്കിൽ അപ്രകാരം ചെയ്യാവുന്നതാണ്.

(തുടരും)



പ്രുമിയോനും ഹൂത്തോമ്മായും



മലങ്കരസഭയിൽ പള്ളികളോ ഭരണാനുമതികളോ പ്രതിഷ്ഠിക്കപ്പെട്ടവരും തിരുശേഷിപ്പുകൾ സ്ഥാപിക്കപ്പെട്ടവരും വിപുലമായി പെരുന്നാളുകൾ ആഘോഷിക്കപ്പെടുന്നവരുമായ എല്ലാ പരിശുദ്ധന്മാരുടേയും പിതാക്കന്മാരുടേയും ഓർമ്മപെരുന്നാളുകൾക്കുള്ള പ്രുമിയോനും ഹൂത്തോമ്മായും ഓരോ പിതാക്കന്മാരെപ്പറ്റിയുമുള്ള ലഘു ജീവചരിത്രകുറിപ്പുകളും അടങ്ങിയ മലങ്കരയിലെ പ്രഥമ സംരംഭമാണ് ഇത്. മലങ്കരസഭയുടെ ഔദ്യോഗിക പ്രസിദ്ധീകരണ വിഭാഗമായ എം.ഒ.സി പബ്ലിക്കേഷൻസ് ആണ് ഇത് പ്രസിദ്ധീകരിച്ചത്.

പരി. വട്ടശ്ശേരിൽ മാർ ദിവന്നാസിയോസിന്റെ ഓർമ്മപ്പെരുന്നാൾ സമാപിച്ചു.

കോട്ടയം: പരിശുദ്ധ വട്ടശ്ശേരിൽ ഗീവർഗീസ് മാർ ദിവന്നാസിയോസിന്റെ 84-ാം ഓർമ്മപ്പെരുന്നാളിനോടനുബന്ധിച്ച് മതാനുഭവ ദേശീയതയും സ്വാതന്ത്ര്യവും മലങ്കരസഭയിൽ എന്ന വിഷയത്തിൽ സെമിനാർ നടത്തി.

ഡോ. കെ.എസ്. രാധാകൃഷ്ണൻ ഉദ്ഘാടനം ചെയ്തു. ഫാ. ഡോ. ഒ. തോമസ് മോഡറേറ്ററായിരുന്നു. പരിശുദ്ധ വട്ടശ്ശേരിൽ തിരുമേനിയുടെ സ്വാതന്ത്ര്യസങ്കല്പം എന്ന വിഷയത്തിൽ റവ. ഡോ. വത്സൻ തമ്പു. സഭാചരിത്രത്തിലെ സ്വാതന്ത്ര്യ സമീപനം എന്ന വിഷയത്തിൽ ഡോ. പോൾ മണലിൽ എന്നിവർ വിഷയാവതരണം നടത്തി. സെമിനാരി മാനേജർ കെ. സഖറിയ റമ്പാൻ, ജോസഫ് പി. വർഗീസ്, ജയിംസ് പാമ്പാടി എന്നിവർ പ്രസംഗിച്ചു.

കോട്ടയം ചെറിയപള്ളിയിൽനിന്നു പഴയസെമിനാരിയിലേക്കു പ്രദക്ഷിണവും പരിശുദ്ധ ബസേലിയോസ് മാർത്തോമ്മാ പൗലോസ് ദ്വിതീയൻ കാതോലിക്കാ ബാവായുടെയും മറ്റു മെത്രാപ്പോലീത്തന്മാരുടെയും കാർമ്മികത്വത്തിൽ സെമിനാരിയിൽ സന്ധ്യാനമസ്കാരം. തുടർന്നു ഫാ. ഡോ. ഒ. തോമസ് അനുസ്മരണ പ്രഭാഷണം എന്നിവ നടന്നു. ശ്രുതി ഓഡിറ്റോറിയത്തിൽ അഖിലമലങ്കര മർത്തമറിയം വനിതാ സമ്മേളനം ഡോ. യൂഹാനോൻ മാർ പോളിക്കാർപ്പോസിന്റെ അധ്യക്ഷതയിൽ കാതോലിക്കാ ബാവ ഉദ്ഘാടനം ചെയ്തു.

ശ്രുതി മന്ദിരത്തിൽ ഡോ. യാക്കബ് സോബ് മാർ ഐറേനിയസിന്റെ അധ്യക്ഷതയിൽ നടന്ന സന്യാസസംഗമത്തിൽ ഫാ. ജോഷ്വാ മുഖ്യപ്രഭാഷണം നടത്തി. പഴയസെമിനാരി ചാപ്പലിൽ നടന്ന ഭവന നിർമ്മാണ സഹായവിതരണ ചടങ്ങിൽ ഡോ. ഏബ്രഹാം മാർ സെറാഫിം അധ്യക്ഷത വഹിച്ചു. സമ്മേളനം പരി.കാതോലിക്കാബാവ ഉദ്ഘാടനം ചെയ്തു. ഭവനസഹായം വിതരണം മന്ത്രി പി. തിലോത്തമൻ ഉദ്ഘാടനം ചെയ്തു.

ഏകദിന സമ്മേളനം സമാപിച്ചു.

കുവൈറ്റ്: സെന്റ് ഗ്രീഗോറിയോസ് ഇന്ത്യൻ ഓർത്തഡോക്സ് മഹാ ഇടവകയുടെ യുവജനപ്രസ്ഥാനത്തിന്റെ ആഭിമുഖ്യത്തിൽ നടന്ന ഏകദിന സമ്മേളനം സമാപിച്ചു. അബ്ബാസിയ സെന്റ്. ജോർജ്ജ് ചാപ്പലിൽ നടന്ന സമ്മേളനത്തിൽ 'തീർത്ഥാടന വിമീയിൽ' എന്ന വിഷയത്തെ ആസ്പദമാക്കി മലങ്കര സഭയിലെ വേദശാസ്ത്ര പണ്ഡിതനും, ദിവ്യബോധനം ചെങ്ങന്നൂർ ഭദ്രാസന ഡയറക്ടറുമായ ഫാ. ഷിബു വർഗ്ഗീസ് മുഖ്യ പ്രഭാഷണം നടത്തി.

മഹാഇടവക വികാരി ഫാ. ജേക്കബ് തോമസ് അധ്യക്ഷത വഹിച്ച യോഗത്തിൽ, സഹവികാരി ഫാ. ജിജു ജോർജ്ജ് സെന്റ് സ്റ്റീഫൻ ഓർത്തോക്സ് ഇടവക വികാരി ഫാ. സഞ്ജു ജോൺ തുടങ്ങിയവർ ആശംസകൾ അർപ്പിച്ചു. പ്രോഗ്രാം കൺവീനർ ശ്രീമതി ജിൻഷി അജീഷ് കൃതജ്ഞത അറിയിച്ചു.

നിലയ്ക്കൽ ഭദ്രാസന മർത്തമറിയം സമാജം ഏകദിനധ്യാനം

മലങ്കര ഓർത്തഡോക്സ് സുറിയാനി സഭ നിലയ്ക്കൽ ഭദ്രാസന മർത്തമറിയം സമാജത്തിന്റെ നേതൃത്വത്തിൽ വലിയ നോമ്പിലെ ഏകദിനധ്യാനം മാർച്ച് 2-ന് വെള്ളിയാഴ്ച രാവിലെ 9.30 മുതൽ ഉച്ചയ്ക്ക് 1 മണി വരെ റാന്നി മാർ ഗ്രീഗോറിയോസ് ചാപ്പലിൽ വച്ച് നടത്തപ്പെടും. സമാജം ഭദ്രാസന വൈസ് പ്രസിഡന്റ് റവ.ഫാ.വിൽസൺ മാത്യൂസ് തെക്കിനേത്തിന്റെ അധ്യക്ഷതയിൽ കൂടുന്ന ധ്യാനയോഗം ഭദ്രാസനാധിപൻ അഭി.ഡോ.ജോഷ്വാ മാർ നിക്കോദീമോസ് മെത്രാപ്പോലീത്ത ഉദ്ഘാടനം ചെയ്യും. റവ.ഫാ.ഡോ.വർഗീസ് വർഗീസ് മീനടം ധ്യാനം നയിക്കും.